

ಮುಖ್ಯಮಂತ್ರಿಗಳ ಹೇಳಿಕೆ.

ಶಿವಮೊಗ್ಗ ಜಿಲ್ಲೆಯಲ್ಲಿ ನಡೆದಂಥ ದರೋಡೆಯ ಬಗ್ಗೆ.

ಶ್ರೀ ರಾಮಕೃಷ್ಣ ಹೆಗ್ಗಡೆ.—ಮಾನ್ಯ ಸಭಾಧ್ಯಕ್ಷರೇ, ನಿನ್ನೆಯ ದಿವಸ ಡಾಕ್ಟರ್ ಆಚಾರ್ಯರು ಮತ್ತು ಇನ್ನಿತರ ಮಾನ್ಯ ಸದಸ್ಯರು ಶಿವಮೊಗ್ಗ ಜಿಲ್ಲೆಯಲ್ಲಿ ಆದಂಥ ಒಂದು ದರೋಡೆ ವಿಚಾರವನ್ನು ಇಲ್ಲಿ ಪ್ರಸ್ತಾಪ ಮಾಡಿದರು. ಮಾನ್ಯ ಆಚಾರ್ಯರು ಇವತ್ತು ಇಲ್ಲಿಲ್ಲ. ಅದಕ್ಕೆ ನಾನು ಕೆಲವು ವಿವರಣೆ ಕೊಟ್ಟಿದ್ದೆ. ಅದಕ್ಕೆ ಪೂರಕವಾಗಿ ಮತ್ತೂ ಕೆಲವು ವಿವರಣೆ ಕೊಡಲಿಕ್ಕೆ ಬಯಸುತ್ತೇನೆ. ಅದು ಹೀಗಿದೆ:

“ಶಿವಮೊಗ್ಗ ಜಿಲ್ಲೆಯಲ್ಲಿ ತೀರ್ಥಹಳ್ಳಿ ಹಾಗೂ ಹೊಸನಗರ ಪೊಲೀಸ್ ಠಾಣೆಗಳ ವ್ಯಾಪ್ತಿಗೆ ಸಂಬಂಧಪಟ್ಟ ಎರಡು ಖಾನಿ ಮೊಕದ್ದಮೆಗಳ ಸವಿಸ್ತಾರ ವರದಿಯನ್ನು ನಿನ್ನೆಯ ದಿನ ಸಭೆಯ ಗಮನಕ್ಕೆ ತರಲಾಯಿತು. ಈ ಸಂದರ್ಭದಲ್ಲಿ ಸ್ಥಳೀಯ ಪೊಲೀಸರು ತ್ವರಿತವಾದ ಕ್ರಮವನ್ನು ಕೈಕೊಂಡು ಶೀಘ್ರವಾಗಿ ತನಿಖೆಯನ್ನು ಪ್ರಾರಂಭಿಸಿದರು. ಸ್ಥಳದಲ್ಲಿ ದೊರೆತ ಮಾಹಿತಿ ಹಾಗೂ ಆಸುಪಾಸಿನ ಜನರು ನೀಡಿದ ಸುಳಿವು ಮತ್ತು ವೈಜ್ಞಾನಿಕ ರೀತಿಯಲ್ಲಿ ನಡೆಸಿದ ತನಿಖೆಯ ಪರಿಣಾಮವಾಗಿ ಈ ಕೆಳಕಂಡ ಅಪರಾಧಗಳನ್ನು 30-8-1983 ರಂದು ದಸ್ತಗಿರಿ ಮಾಡಲಾಗಿದೆ:

(1) ಮೊಹಮ್ಮದ್, (2) ಚಂದ್ರಶೇಖರ್.

ಇವರಿಬ್ಬರೂ ಈ ಹಿಂದೆ ರೈತಬಂಧು ಮಿಲನ್‌ನಲ್ಲಿ ಕೆಲಸಕ್ಕಿದ್ದರೆಂದು ತಿಳಿದುಬಂದಿದೆ. ಇವರ ವಶದಿಂದ ಒಂದು ಲಕ್ಷದ ಹನ್ನೆರಡು ಸಾವಿರದ ಒಂಭತ್ತನೂರು ರೂಪಾಯಿಗಳನ್ನು ವಶಪಡಿಸಿಕೊಳ್ಳಲಾಗಿದೆ. ರಕ್ತದಿಂದ ತೊಯ್ದಿರುವ ಬಟ್ಟೆಗಳನ್ನೂ ಸಹ ವಶಪಡಿಸಿಕೊಳ್ಳಲಾಗಿದೆ.

ಈ ಮೊಕದ್ದಮೆಯನ್ನು ಸ್ಥಳೀಯ ಪೊಲೀಸರೇ ಬಹಳ ಆಸಕ್ತಿ ಸಹಿಸಿ ಪತ್ತೆ ಹಚ್ಚಿರುವುದರಿಂದ ಇದನ್ನು ಸಿ.ಒ.ಡಿ.ಗೆ ವರ್ಗಾಯಿಸಲು ಕಾರಣಗಳಿಲ್ಲ. ಸಂಬಂಧಪಟ್ಟ ಪೊಲೀಸ್ ಅಧಿಕಾರಿಗಳಿಗೆ ಸೂಕ್ತ ಬಹುಮಾನವನ್ನು ಕೊಡಲಾಗುವುದು.”

ಪೊಲೀಸರು ತನಿಖೆಮಾಡಿ ಅಪರಾಧಗಳನ್ನು ಹಿಡಿದಿದ್ದಾರೆ ಮತ್ತು ದರೋಡೆಯಾದಂಥ ಹಣದಲ್ಲಿ 5 ಸಾವಿರ ರೂಪಾಯಿಗಳು ಇನ್ನೂ ಸಿಕ್ಕಿಲ್ಲ, ಅದು ಸಿಕ್ಕಬಹುದು. ಬಾಕಿ ಎಲ್ಲಾ ಹಣವನ್ನೂ ಕೂಡ ಅವರು ವಶಪಡಿಸಿಕೊಂಡಿದ್ದಾರೆ. ಅದಕ್ಕಾಗಿ ನಾನು ಸಂಬಂಧಪಟ್ಟ ಅಧಿಕಾರಿಗಳಿಗೆ ಅಭಿನಂದನೆ ಸಲ್ಲಿಸುತ್ತೇನೆ.

ಮತ್ತೆ ಮಾನ್ಯ ಬಂಗಾರಪ್ಪನವರು ಇಲ್ಲೇ ಇದ್ದಾರೆ. ಅವರು ಸ್ವಲ್ಪ ಹೊತ್ತಿನ ಮೊದಲು ದಕ್ಷಿಣ ಕನ್ನಡ ಜಿಲ್ಲೆಯ ಧರ್ಮಸ್ಥಳದಲ್ಲಿ ಆದಂಥ ದುರ್ಘಟನೆಯ ಬಗ್ಗೆ ಪ್ರಸ್ತಾಪಿಸಿದರು. ಅದರ ಬಗ್ಗೆ ವಿವರಣೆ ಕೊಡಲಿಕ್ಕೆ ಹೇಳಿದರು, ಅದಷ್ಟು ಬೇಗ ಕೊಡುತ್ತೇನೆಂದು ಹೇಳುತ್ತೇನೆ.

ಶ್ರೀ ಎಸ್. ಬಂಗಾರಪ್ಪ.—ಈಗಲೇ ಕೊಡುತ್ತೀರಾ ?

ಶ್ರೀ ರಾಮಕೃಷ್ಣ ಹೆಗ್ಗಡೆ.—ಅದಷ್ಟು ಬೇಗ ಅಂದರೆ ಈಗಲೇ ಕೊಡುತ್ತೇನೆ. ನಾನು ಅತ್ಯಂತ ವಿವರವಾದ ಮಾಹಿತಿ ಕೊಡಲಿಕ್ಕೆ ಬಯಸುವುದಿಲ್ಲ. ಯಾವ ಹುಡುಗ ನಾಪತ್ತೆಯಾಗಿದ್ದ ಅವನು ನದಿಯಲ್ಲಿ ಮುಳುಗಿ ತೀರಿಕೊಂಡ. ಅವನನ್ನು ಹುಡುಕಲಿಕ್ಕೆ ಅವನ ತಂದೆ ಪೊಲೀಸ್ ಸ್ಟೇಷನ್‌ಗೆ ಹೋಗಿ ವಿಚಾರ ಹೇಳಿದಾಗ ಪೊಲೀಸ್ ಠಾಣೆಯಲ್ಲಿ ದೌರ್ಜನ್ಯವಾಯಿತು ಅವನ ಮೇಲೆ. ಆ ಪೊಲೀಸ್ ಠಾಣೆಗೆ ಸಂಬಂಧ ಪಟ್ಟ ಹಡ್ಡಾನ್‌ಟೇಬಲನ್ನು ಸಸ್ಪೆನ್ಷನ್‌ನಲ್ಲಿ ಇಟ್ಟಿದ್ದೇವೆ. ಮಾನ್ಯ ಸದಸ್ಯರು ಇದರ ಬಗ್ಗೆ ಪತ್ರ ಬರೆದ ಮೇಲೆ ನಾವು ಕ್ರಮ ತೆಗೆದುಕೊಂಡಿದ್ದೇವೆ, ಅವರಿಗೆ ಉತ್ತರ ಬರೆದಿದ್ದೇನೆ. ಅದು ಅವರಿಗೆ ಸಿಕ್ಕಿರಲಿಕ್ಕಿಲ್ಲ. ಸಾಮಾನ್ಯವಾಗಿ ಮಾನ್ಯ ಸದಸ್ಯರು ಪತ್ರ ಬರೆದರೆ ಅದಕ್ಕೆ ಅದಷ್ಟು ಬೇಗ ನಾನು ಉತ್ತರ ಕೊಡುತ್ತೇನೆ. ತಾತ್ಕಾಲಿಕವಾಗಿಯಾದರೂ ಉತ್ತರ ಕೊಡುತ್ತೇನೆ. ಇದರ ಬಗ್ಗೆ ತನಿಖೆಯಾಗಿ ನಿನ್ನೆ ಆ ಪೊಲೀಸ್ ಹಡ್ಡಾನ್‌ಟೇಬಲನ್ನು ಸಸ್ಪೆನ್ಷನ್‌ನಲ್ಲಿಟ್ಟಿದ್ದೇವೆ. ಮತ್ತು ಅವನ ಮೇಲೆ ರಾಂಗ್‌ಫುಲ್ ಕನ್‌ಫೈನ್ ಮೆಂಟ್ ಆರೋಪದ ಮೇಲೆ ಕೇಸ್ ಕೂಡ ದಾಖಲಾಗಿದೆ.

ಶ್ರೀ ಧನಂಜಯ ಕುಮಾರ್.—ಅಧ್ಯಕ್ಷರೇ, ಮುಖ್ಯಮಂತ್ರಿಗಳವರು ಪೊಲೀಸನವರಿಗೆ ಬಹುಮಾನ ಕೊಟ್ಟಿದ್ದಾರೆ. ಆದರೆ ಯಾರು ಅಲ್ಲಿ ನಿರಪರಾಧಿಗಳ ಕೊಲೆಯಾಗಿದೆ ಅವರ ಸಂಸಾರದವರಿಗೆ ಪರಿಹಾರ ಕೊಡುವುದರ ಬಗ್ಗೆ ಮಾನ್ಯ ಮುಖ್ಯಮಂತ್ರಿಗಳವರ ಗಮನವನ್ನು ಸೆಳೆಯುತ್ತಿದ್ದೇನೆ.

ಶ್ರೀ ಎಸ್. ಬಂಗಾರಪ್ಪ.—ಅಧ್ಯಕ್ಷರೇ, ಮಾನ್ಯ ಮುಖ್ಯಮಂತ್ರಿಗಳವರು ಅತಿ ಶೀಘ್ರವಾಗಿ ಉತ್ತರವನ್ನು ತರಿಸಿಕೊಟ್ಟಿದ್ದಾರೆ, ಅದಕ್ಕಾಗಿ ನಾನು ಅವರಿಗೆ ಅಭಿನಂದನೆಗಳನ್ನು ಸಲ್ಲಿಸುತ್ತಿದ್ದೇನೆ. ಇನ್ನು ಮಾನ್ಯ ಸದಸ್ಯರು ಪರಿಹಾರ ಕೊಡತಕ್ಕದರ ಬಗ್ಗೆ ಕೇಳಿದ್ದಾರೆ, ಅದರ ಬಗ್ಗೆ ಮಾನ್ಯ ಮುಖ್ಯಮಂತ್ರಿಗಳವರು ಹೇಳಿಲ್ಲ.

ಅಧ್ಯಕ್ಷರು.—ಇದು ಮರ್ಡರ್ ಕೇಸ್ ಎಂದು ತಾವೂ ಸಹ ಒಪ್ಪಿಕೊಂಡಿದ್ದೀರಿ.

ಶ್ರೀ ಎಸ್. ಬಂಗಾರಪ್ಪ.—ಅಧ್ಯಕ್ಷರೇ, ಗಮನ ಸೆಳೆಯುವ ಸೂಚನೆಗಿಂತ ಮುಂಚಿತವಾಗಿಯೂ ಇನ್ನೊಂದು ವಿಷಯವನ್ನು ಪ್ರಸ್ತಾಪ ಮಾಡಿ ಹೇಳಬಿಡುತ್ತೇನೆ. ಇದರಿಂದ ಅವರಿಗೂ ಸಹ ಉತ್ತರ ಕೊಡುವುದಕ್ಕೆ ಅನುಕೂಲವಾಗುತ್ತದೆ.

ಶ್ರೀ ರಾಮಕೃಷ್ಣ ಹೆಗ್ಗಡೆ.—334ರ ಮೇಲೆ ಚರ್ಚೆ ಮಾಡುವುದಕ್ಕಿಂದು ಒಂದು ದಿವಸ ಚರ್ಚೆಗೆ ಇಟ್ಟುಕೊಂಡುಬಿಡೋಣ.

ಶ್ರೀ ಎಸ್. ಬಂಗಾರಪ್ಪ.—ದಿವಸಾನೂ ಇದೇ ಉದ್ದೋಗ ಬಿಡಿ, ದಿವಸಾನೂ ಪ್ರಸ್ತಾಪ ಮಾಡಲೇ ಬೇಕಾಗಿದೆ. ಏನು ಮಾಡುವುದಕ್ಕೆ ಆಗುತ್ತದೆ.

ಗಮನ ಸೆಳೆಯುವ ಸೂಚನೆ

ವಿಷಯ : ಶಿಫ್ಟ್‌ಲಿಖಿಗಾರರ ಮತ್ತು ಬೆರಳಚ್ಚುಗಾರರ ನೇಮಕಾತಿಗಳಲ್ಲಿ ಆದ ಅನ್ಯಾಯದ ಬಗ್ಗೆ.

ಶ್ರೀ ಎಸ್. ಬಂಗಾರಪ್ಪ.—ಶಿಫ್ಟ್‌ಲಿಖಿಗಾರರ ಮತ್ತು ಬೆರಳಚ್ಚುಗಾರರ ನೇಮಕಾತಿ ನಿಯಮಗಳಿಂದಾದ ಅನ್ಯಾಯದ ಬಗ್ಗೆ ಸರ್ಕಾರದ ಗಮನಕ್ಕೆ ತರುತ್ತಿದ್ದೇನೆ.

ಶ್ರೀ ರಾಮಕೃಷ್ಣ ಹೆಗ್ಗಡೆ (ಮುಖ್ಯಮಂತ್ರಿಗಳು).—(1) ಕರ್ನಾಟಕ ನಾಗರಿಕ ಸೇವೆಗಳು (ಬೆರಳಚ್ಚುಗಾರರು, ಕಿರಿಯ ಶಿಫ್ಟ್‌ಲಿಖಿಗಾರರ ಮತ್ತು ಶಿಫ್ಟ್‌ಲಿಖಿಗಾರರ ನೇಮಕಾತಿ) ನಿಯಮಗಳು, 1977 ರಲ್ಲಿ ಬೆರಳಚ್ಚುಗಾರರ ಮತ್ತು ಶಿಫ್ಟ್‌ಲಿಖಿಗಾರರ ಹುದ್ದೆಗಳು ಇಂಗ್ಲೀಷ್ ಬೆರಳಚ್ಚುಗಾರರು/ಶಿಫ್ಟ್‌ಲಿಖಿಗಾರರು ಹಾಗೂ ಕನ್ನಡ ಬೆರಳಚ್ಚುಗಾರರು/ಶಿಫ್ಟ್‌ಲಿಖಿಗಾರರು ಎಂದು ಪ್ರತ್ಯೇಕಿಸಲ್ಪಟ್ಟಿದ್ದವು. ಈ ಎರಡು ಹುದ್ದೆಗಳಿಗೆ ಪ್ರತ್ಯೇಕ ವಿದ್ಯಾರ್ಹತೆಯನ್ನೂ ಸಹ ನಿಯಮಗಳಲ್ಲಿ ನಿಗದಿಪಡಿಸಿತ್ತು. 'ಕನ್ನಡ' ಭಾಷೆಯು ರಾಜ್ಯದ ಆಡಳಿತ ಭಾಷೆಯಾಗಿರುವುದರಿಂದ ಮತ್ತು ಎಲ್ಲ ಸರ್ಕಾರಿ ವ್ಯವಹಾರಗಳೂ ಕನ್ನಡದಲ್ಲಿ ನಡೆಯಬೇಕಾಗಿರುವುದರಿಂದ ದಿನಾಂಕ 25-1-1982ರ ಅಧಿಕೃತ ಜ್ಞಾಪನಪತ್ರ ಕ್ರಮಾಂಕ ಡಿವಿಎಆರ್ 2 ಎಸ್‌ಸಿಆರ್ 1982ರಲ್ಲಿ ಎಲ್ಲ ಶಿಫ್ಟ್‌ಲಿಖಿಗಾರರ ಮತ್ತು ಬೆರಳಚ್ಚುಗಾರರ ಹುದ್ದೆಗಳನ್ನು ಕನ್ನಡ ಶಿಫ್ಟ್‌ಲಿಖಿಗಾರರ ಹಾಗೂ ಬೆರಳಚ್ಚುಗಾರರ ಹುದ್ದೆಗಳೆಂದು ಪರಿಗಣಿಸಬೇಕಾಗಿ ಆದೇಶಿಸಲ್ಪಟ್ಟಿತ್ತು.

(2) ಆದುದರಿಂದ, ಬೆರಳಚ್ಚುಗಾರರ ಮತ್ತು ಶಿಫ್ಟ್‌ಲಿಖಿಗಾರರ ನೇಮಕಾತಿ ನಿಯಮಗಳಿಗೆ ಸೂಕ್ತ ತಿದ್ದುಪಡಿಯನ್ನು ಮಾಡಬೇಕಾಯಿತು. ಕಾಲಕ್ರಮೇಣ ಎಲ್ಲ ಬೆರಳಚ್ಚುಗಾರರು ಮತ್ತು ಶಿಫ್ಟ್‌ಲಿಖಿಗಾರರು ಇಂಗ್ಲೀಷ್‌ನಲ್ಲಿ ಬೆರಳಚ್ಚು ಹಾಗೂ ಶಿಫ್ಟ್‌ಲಿಖಿಯ ಕೆಲಸವನ್ನು ಮಾಡಬೇಕಾಗಿಲ್ಲದಿದ್ದರೂ, ಆಡಳಿತ ಭಾಷೆಯು ಇಂಗ್ಲೀಷ್‌ನಿಂದ ಕನ್ನಡಕ್ಕೆ ಬದಲಾವಣೆಯಾಗುತ್ತಿರುವ ಈ ಅಲ್ಪಾವಧಿಯಲ್ಲಿ ಎರಡು ಭಾಷೆಯ ಉಪಯೋಗವನ್ನೂ ಪಡೆಯಬೇಕಾಗಿರುವುದರಿಂದ, ಇಂಗ್ಲೀಷ್ ಹಾಗೂ ಕನ್ನಡ ಎರಡೂ ಭಾಷೆಯು ಬೆರಳಚ್ಚು ಹಾಗೂ ಶಿಫ್ಟ್‌ಲಿಖಿಯಲ್ಲಿ ಅರ್ಹತೆಯಿರುವ ಬೆರಳಚ್ಚುಗಾರರ ಹಾಗೂ ಶಿಫ್ಟ್‌ಲಿಖಿಗಾರರ ನೇಮಕಾತಿಯನ್ನು ಮಾಡಬೇಕಾಗುತ್ತದೆ.

(3) ಈ ವಿಷಯವನ್ನು ಗಮನದಲ್ಲಿಟ್ಟುಕೊಂಡು, ಅಧಿಸೂಚನೆ ಕ್ರಮಾಂಕ: ಡಿವಿಎಆರ್ 27 ಎಸ್‌ಸಿಆರ್ 83 ದಿನಾಂಕ 10-5-1983, ಇದರಲ್ಲಿ ಬೆರಳಚ್ಚುಗಾರರ ಮತ್ತು ಶಿಫ್ಟ್‌ಲಿಖಿಗಾರರ ನೇಮಕಾತಿಗೆ ಹೊಸ ನಿಯಮಾವಳಿಯನ್ನು ಹೊರಡಿಸಲಾಗಿದೆ. ಈ ನಿಯಮದಲ್ಲಿ ಬೆರಳಚ್ಚುಗಾರರ/ಶಿಫ್ಟ್‌ಲಿಖಿಗಾರರ ಹುದ್ದೆಗೆ, ಕನ್ನಡ ಮತ್ತು ಇಂಗ್ಲೀಷ್‌ನಲ್ಲಿ ಬೆರಳಚ್ಚು/ಶಿಫ್ಟ್‌ಲಿಖಿ ವಿದ್ಯಾರ್ಹತೆಯನ್ನು ನಿಗದಿಪಡಿಸಿತ್ತಲ್ಲದೆ ಒಂದುಗೇಟಿಕೆ ಕನ್ನಡ ಮತ್ತು ಇಂಗ್ಲೀಷ್ ಎರಡೂ ಭಾಷೆಯಲ್ಲಿ ಬೆರಳಚ್ಚು ಹಾಗೂ ಶಿಫ್ಟ್‌ಲಿಖಿ ವಿದ್ಯಾರ್ಹತೆ ಹೊಂದಿರುವ ಅಭ್ಯರ್ಥಿಗಳು ದೊರೆಯದಿದ್ದರೆಂದಿದ್ದರಲ್ಲಿ, ಕನ್ನಡ ಬೆರಳಚ್ಚು ಹಾಗೂ ಶಿಫ್ಟ್‌ಲಿಖಿಯ ವಿದ್ಯಾರ್ಹತೆಯನ್ನು ಪಡೆದಿರುವ ಅಭ್ಯರ್ಥಿಗಳ ಆಯ್ಕೆಗೆ ಅವಕಾಶವಿದೆ. ಈ ನಿಯಮಗಳ ಪ್ರಕಾರ ಎರಡೂ ಭಾಷೆ ಬಲ್ಲವರಿಗೆ ಆದ್ಯತೆ, ಅಂತಹವರು ಸಾಕಷ್ಟು ಸಂಖ್ಯೆಯಲ್ಲಿ ದೊರೆಯದಿದ್ದರೆ, ಬೇರೆ ಕನ್ನಡ ಮಾತ್ರ ಬಲ್ಲವರನ್ನು ಆಯ್ಕೆ ಮಾಡಲಾಗುವುದು. ಇದರಿಂದ ಕನ್ನಡದಲ್ಲಿ ವಿದ್ಯಾರ್ಹತೆಯನ್ನು ಹೊಂದಿರುವ ಅಭ್ಯರ್ಥಿಗಳಿಗೆ ಯಾವ ರೀತಿಯ ಅನ್ಯಾಯವೂ ಆಗುವುದಿಲ್ಲ.

ಅಧ್ಯಕ್ಷರೇ, ಒಂದೇ ಒಂದು ವಾಕ್ಯವನ್ನು ಇದರ ಜೊತೆಗೆ ಜೋಡಿಸಬೇಕೆಂದು ಇದ್ದೇನೆ. ಅದು ಏನೆಂದರೆ ಈಗ ಒಂದು ಟ್ರಾನ್‌ಸಿಷನ್ ಪೀರಿಯಡ್‌ನಲ್ಲಿರುವುದರಿಂದ ಈ ಕ್ರಮ, ಆದರೆ ಅದಷ್ಟು ಬೇಗ ಎಲ್ಲಾ ಹಂತಗಳಲ್ಲೂ ಕೂಡ ಕನ್ನಡ ಭಾಷೆ ಬಳಸಬೇಕೆಂದು ಹೇಳತಕ್ಕ ನಿರ್ಧಾರವನ್ನು, ನಿರ್ಣಯವನ್ನು ಈ ಸರ್ಕಾರ ತೆಗೆದುಕೊಂಡಿದೆ. ಆದರೆ ಇದನ್ನು ರಾತ್ರಿ ಬೆಳಗ್ಗೆಯಾಗುವುದರೊಳಗಾಗಿ ಮಾಡುವುದಕ್ಕೆ ಸಾಧ್ಯವಿಲ್ಲ. ಎಲ್ಲಿಯವರೆಗೆ ಇಂಗ್ಲೀಷ್ ಬೆರಳಚ್ಚುಗಾರರ ಮತ್ತು ಶಿಫ್ಟ್‌ಲಿಖಿಗಾರರ ಅಗತ್ಯವಿದೆ ಅದಕ್ಕಾಗಿ ನಾವು ಪ್ರತ್ಯೇಕವಾಗಿ ಇಂಗ್ಲೀಷ್ ಬಲ್ಲವರನ್ನು ಒಬ್ಬಿಬ್ಬರನ್ನು ತೆಗೆದುಕೊಂಡರೆ, ನಾಳೆ ಕಡ್ಡಾಯವಾಗಿ ಎಲ್ಲಾ ಹಂತಗಳಲ್ಲೂ ಜಾರಿಗೆ ಬಂದ ಮೇಲೆ ಅವರನ್ನು ಏನು ಮಾಡಬೇಕು ಎಂದು ಹೇಳತಕ್ಕ ಸಮಸ್ಯೆ ಬರುತ್ತದೆ ಅವರನ್ನು ಕೆಲಸದಿಂದ ತೆಗೆದುಹಾಕತಕ್ಕ ಪ್ರಸಂಗ ಬರಬಹುದು. ಅದಕ್ಕಾಗಿ ನಾವು ಇಂಗ್ಲೀಷ್ ಬೆರಳಚ್ಚು,